



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

ہم اہلحدیث کیوں ہیں؟ ہم مسلمین (مسلمان) کیوں نہیں ہیں؟ کیا کوئی صحابی اہلحدیث تھا؟ یا اس نے اپنا نام اہلحدیث رکھا ہو؟ دلائل سے واضح کریں ہم اہلحدیث کیوں ہیں؟ (جزاکم اللہ خیراً) یہ سوال ”جماعت المسلمین“ (فرقہ مسعودیہ) کی طرف سے ہے اور بخاری کی حدیث بھی پیش کی ہے کہ جماعت المسلمین اور اس کے امام کو لازم پہنچو۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

: مسلمین ”مسلم کی جمع ہے اور بالاجماع مسلم مسلمان و مطیع و فرمان بردار کو کہتے ہیں۔ مسلمانوں کے بہت سے نام اور القاب ہیں۔ مثلاً مجاہدین، انصار، صحابہ و تابعین وغیرہ، ایک صحیح حدیث میں آیا ہے

«فادعوا بدعوی اللہ الذی سماکم المسلمین المؤمنین عباد اللہ»

پس پکارو، اللہ کی پکار کے ساتھ جس نے تمہارے نام مسلمین، مؤمنین (اور) عباد اللہ رکھے ہیں۔ (سنن ترمذی (۲۸۶۳) وقال: ”حسن صحیح غریب“ و صحیح ابن حبان (موارد ۱۵۵۰-۱۲۲۲) والحاکم (۱/۱۱۸، ۲۳۶، ۳۲۱، ۳۲۲) ووافقه الذہبی (۳۲۲)

اس کی سند صحیح ہے۔ یحییٰ بن ابی کثیر نے سماع کی تصریح کر رکھی ہے۔

: موسیٰ بن خلف ابو خلف عن یحییٰ بن ابی کثیر..... الخ کی روایت میں آیا ہے

«فادعوا المسلمین باسمائهم بما سماهم اللہ عزوجل المسلمین المؤمنین عباد اللہ عزوجل»

(مسلمانوں کو ان کے ناموں مسلمین، مؤمنین (اور) عباد اللہ عزوجل سے پکارو جو کہ اللہ عزوجل نے ان کے نام رکھے ہیں۔ (مسند احمد ۱۳۰/۳ ح ۱۳۰۲ و اللفظ لہ ۲/۳ ح ۹۵۳، وسندہ حسن

اس روایت کی سند حسن لذاتہ ہے۔ اس کے ایک راوی ابو خلف موسیٰ بن خلف ہیں جو مجموعہ محدثین کے نزدیک موثق ہیں لہذا صدوق حسن الحدیث ہیں۔

مسند احمد (۵/۲۳۴ ح ۲۳۲۹۸) میں اس کا ایک صحیح شاہد یعنی تائید والی روایت بھی ہے، لہذا روایت مذکورہ بالکل صحیح ہے۔ واللہ

اس حدیث سے معلوم ہوا کہ مسلمانوں کے اور بھی نام ہیں لہذا بعض لوگوں کا یہ کہنا کہ ”ہمارا نام صرف ایک: مسلم“ ہے، غلط اور باطل ہے۔

صحیح مسلم کے مقدمے میں مشہور تابعی محمد بن سیرین رحمہ اللہ کا قول لکھا ہوا ہے کہ

”فی نظر الی اہل السنۃ فیونخذ حدیثہم“

(پس اہل سنت کی طرف دیکھا جاتا تھا اور ان کی حدیث قبول کی جاتی تھی۔ (باب ۵ حدیث نمبر ۲، ترقیم دار السلام

اس قوت کے راویوں اور امام مسلم کی رضا مندی سے یہ قول موجود ہے۔ صحیح مسلم ہزاروں لاکھوں علماء نے پڑھی ہے مگر کسی نے اس قول پر اعتراض نہیں کیا کہ مسلمانوں کا نام اہل سنت غلط ہے۔ معلوم ہوا کہ اس پر مسلمانوں کا اجماع ہے کہ اہل سنت نام صحیح ہے۔

”ایک صحیح حدیث میں آیا ہے کہ طائفہ منصورہ ہمیشہ غالب رہے گا۔ اس کی تشریح میں امام بخاری فرماتے ہیں: ”یعنی اہل الحدیث“

(یعنی اس سے مراد اہل الحدیث ہیں۔ (مسئلۃ الاحتجاج بالشافعی للخطیب ص ۴۷، وسندہ صحیح

امام بخاری کے استاد علی بن عبد اللہ الدین ایسی روایت کی تشریح میں فرماتے ہیں: ”ہم اہل الحدیث“ وہ اہل الحدیث ہیں۔ (سنن الترمذی، ابواب الفتن باب ما جاء فی الامۃ المسلمین ح ۲۲۲۹ نسخہ عارضۃ الاخوانی: ۳/۹، وسندہ صحیح)

امام قتیبہ بن سعید نے فرمایا:

”اذارایت الرجل یحب اہل الحدیث.....فانہ علی السنیۃ“

(اگر تو کسی آدمی کو دیکھے کہ وہ اہل الحدیث سے محبت کرتا ہے تو) سمجھ لے کہ وہ شخص سنت پر (چل رہا) ہے۔ (شرف اصحاب الحدیث للخطیب ص ۱۳۴ ح ۱۳۳ وسندہ صحیح)

احمد بن سنان الواسطی نے فرمایا:

”لیس فی الدنیا یمتدع الا وہو یمغض اہل الحدیث“

(دنیا میں کوئی بھی ایسا بدعتی نہیں ہے جو کہ اہل الحدیث سے بغض نہیں رکھتا۔ (معرفۃ علوم الحدیث للحاکم ص ۲ وسندہ صحیح)

امام احمد بن حنبل فرماتے ہیں:

”ان لم تکن ہذہ الطائفۃ المنصورۃ اصحاب الحدیث فلا درمی من ہم“

(اگر اس طائفہ منصورہ سے مراد اصحاب الحدیث نہیں ہیں تو پھر میں نہیں جانتا کہ وہ کون ہیں۔ (معرفۃ علوم الحدیث للحاکم ص ۲ وصحہ ابن حجر فی فتح الباری ۱۳/۲۵۰)

حص بن غیاث نے اصحاب لاحدیث کے بارے میں کہا:

(ہم خیر اہل الدنیا“ یہ دنیا میں بہترین لوگ ہیں۔ (معرفۃ علوم الحدیث للحاکم ص ۲ وسندہ صحیح)

امام شافعی فرماتے ہیں:

”اذارایت رجلا من اصحاب الحدیث فکان فی رأیت النبی صلی اللہ علیہ وسلم حیاً“

(جب میں اصحاب الحدیث میں سے کسی شخص کو دیکھتا ہوں، تو گویا میں نبی صلی اللہ علیہ وسلم کو زندہ دیکھتا ہوں۔ (شرف اصحاب الحدیث للخطیب ص ۹۲ ح ۸۵ وسندہ صحیح)

الحدیث الصدوق امام ابن قتیبہ الدینوری (متوفی ۲۶۷ھ) نے ایک کتاب لکھی ہے:

”ما وبل مختلف الحدیث فی الرد علی أعداء اہل الحدیث“

اس کتاب میں انھوں نے ”اہل الحدیث“ کے اعداء (دشمنوں) کا زبردست رد کیا ہے۔ یہ تمام اقوال محدثین کے درمیان بلا انکار بلا اعتراض شائع و ذرائع اور مشہور ہیں۔

لہذا معلوم ہوا کہ ”اہل الحدیث“ کے نام کے جائز و صحیح ہونے پر ائمہ مسلمین کا اجماع ہے۔ اور یہ بات اظہر من الشمس ہے کہ امت مسلمہ گمراہی پر اجماع نہیں کر سکتی۔

»قل رسول اللہ صلی اللہ علیہ وسلم: «لا یجمع اللہ امتی اوقال: ہذا الامۃ علی الضلالۃ ابداً وید اللہ علی الجماعۃ

(اللہ میری امت کو۔ یا فرمایا اس امت کو گمراہی پر کبھی جمع نہیں کرے گا اور اللہ کا ہاتھ جماعت (اجماع) پر ہے۔ (المستدرک ۱۱۶/۱ ح ۳۹۹، ۳۹۸ وسندہ صحیح)

ان چند دلائل مذکورہ سے معلوم ہوا کہ مسلمین کا صفاتی نام اور لقب اہل الحدیث و اہل السنۃ بھی ہے اور یہی گروہ طائفہ منصورہ ہے۔

اہل الحدیث کے دو ہی مضموم ممکن ہیں:

صحیح العقیدہ محدثین کرام (۱)

صحیح العقیدہ عوام جو محدثین کے منہج پر ان کی اقتداء بالذلیل کرتے ہیں۔ (۲)

(دیکھئے: مقدمۃ الفرقۃ الجدیدہ (ص ۱۹) و مجموع فتاویٰ ابن تیمیہ ۹۵/۴)

یہ بات ثابت شدہ ہے کہ طائفہ منصورہ جنت میں جائے گا کیونکہ یہ اہل حق ہیں تو کیا صرف محدثین کرام ہی جنت میں جائیں گے اور ان کے عوام باہر دروازے پر ہی رہ جائیں گے؟

: معلوم ہوا کہ طائفہ منصورہ میں محدثین اور ان کے عوام دونوں ہی شامل ہیں۔ قرآن و حدیث کو اپنی عقل سے سمجھنے والے اور منکر لہماع مسعود احمد بن ابی سیبہ نے لکھا ہے:

(ہم بھی محدثین کو اہل الحدیث کہتے ہیں۔ زبیر صاحب کا مذکورہ بالا قول ہماری تائید ہے نہ کہ تردید۔) (الجماعۃ المقدیۃ بحوالہ الفرقۃ الجدیدہ ص ۵)

حدیث بیان کرنے والوں کو محدثین کہتے ہیں۔ یہ عوام المسلمین کو بھی معلوم ہے صحابہ و تابعین نے احادیث بیان کی ہیں لہذا ثابت ہوا کہ صحابہ و تابعین سب محدثین (اہل الحدیث) تھے۔

مصدق صاحب پر ایک نئی ”وحی“ نازل ہوئی ہے، وہ مستحبرانہ اعلان کرتے ہیں کہ

(محمدین تو گز گئے اب تو وہ لوگ رہ گئے ہیں جو ان کی کتابوں سے نقل کرتے ہیں۔) (الجماعۃ القدیہ ص ۲۹)

: اس پر تبصرہ کرتے ہوئے برادر محترم ڈاکٹر ابو جابر الدانوی فرماتے ہیں

گویا موصوف کے کہنے کا مطلب یہ ہے کہ جس طرح محمد رسول اللہ صلی اللہ علیہ وسلم پر نبوت کا سلسلہ ختم ہو چکا ہے اسی طرح محمدین کا سلسلہ بھی کسی خاص محدث پر ختم ہو چکا ہے اور اب قیامت تک کوئی محدث پیدا نہیں ہوگا اور ”اب جو بھی آئے گا وہ صرف ناقل ہی ہوگا۔ جس طرح لوگوں نے اجتہاد کا دروازہ بند کر دیا۔ کسی نے بارہ کے بعد ائمہ کا سلسلہ ختم کر دیا۔ موصوف کا خیال ہوگا کہ اسی طرح محمدین کی آمد کا سلسلہ بھی اب ختم ہو چکا ہے لیکن اس سلسلہ میں انھوں نے کسی دلیل کا ذکر نہیں کیا، اقوال الرجال تو ویسے ہی موصوف کی نگاہ میں قابل التفات نہیں ہیں البتہ اپنے ہی قول کو انھوں نے اس سلسلہ میں حجت مانا ہے۔ حالانکہ جو لوگ بھی فن حدیث کے ساتھ شغف رکھتے ہیں ان (کا شمار محمدین کے زمرے میں ہوتا ہے۔) (خلاصۃ الفرقۃ الجدیدہ ص ۵۵)

”صحیح بخاری (۴۰۸۳) والی حدیث: ”نظم جماعۃ المسلمین و امامہم

جماعت المسلمین اور اس کے امام کو لازم پہنچو۔

: اس حدیث پر امام بخاری کے لکھے ہوئے باب ”کیف الامر اذا لم تکن جماعۃ“ کی تشریح میں حافظ ابن حجر فرماتے ہیں

(والمعنی ما لای فضل المسلم فی حال الاختلاف من قبل أن یقع الإجماع علی خلیفہ“ اس حدیث کا معنی یہ ہے کہ ایک خلیفہ پر اجماع ہونے سے پہلے حالت اختلاف میں مسلمان کیا کرے؟ (فتح الباری ۱۳/۳۵ ج ۴، ۴۰۸۳)

: یعنی حنفی لکھتے ہیں

وحاصل معنی الترجمة أنه إذا وقع اختلاف ولم یکن خلیفہ فکیف یفضل المسلم من قبل أن یقع الإجماع علی خلیفہ“ اس باب کا خلاصہ یہ ہے کہ جب اختلاف ہو جائے اور خلیفہ نہ ہو تو خلیفہ پر اجماع سے پہلے مسلمان کیا کرے گا؟ (عمدۃ) (القاری ج ۲۳ ص ۹۳ کتاب الفتن)

: جماعۃ کی تشریح میں قسطلانی لکھتے ہیں

(مجتہون علی خلیفہ“ ایک خلیفہ پر جمع ہونے والے۔ (ارشاد الساری ج ۱ ص ۸۳)

: ابو العباس احمد بن عمر بن ابراہیم القرطبی (متوفی ۶۵۶ھ) لکھتے ہیں

یعنی: ”أنه متى اجتمع المسلمون علی إمام فلا یخرج علیہ وإن جار كما تقدم وکما فی الروایۃ الأخری: فاسمع وأطع، وعلی بذل فاختشد مع أئمة الجور الصلوات والجماعات والجماد والنج ویتجنب معاصم ولا یطاعون فیها“ یعنی: جب بھی تمام مسلمان کسی امام (خلیفہ) پر جمع ہو جائیں تو اس کے خلاف خروج نہیں کیا جائے گا اگرچہ وہ ظالم ہو، جیسا کہ گزر چکا ہے اور جیسا کہ دوسری روایت میں آیا ہے: پس نو اور اطاعت کرو (اگرچہ وہ تمھاری پٹھ پر مارے) اس حدیث (کی رو سے نمازیں، جماعتیں، جماد اور حج وغیرہ) ظالم حکمرانوں کے ساتھ مل کر ادا کی جاتی ہیں۔ ان کے گناہوں سے اجتناب کیا جاتا ہے اور ان پر طعن نہیں کیا جاتا۔ (المضمّن لما اشکل من تخیل کتاب مسلم ج ۴ ص ۵۷)

: قرطبی مزید فرماتے ہیں

”فلو باج أهل الكل والعقد لواء موصوف بشروط الإمامة لانعقدت له الخلافة وحرمت علی کل أحد الخلفاء“

(پس اگر (تمام) اہل حل وعقد امامت کے کسی مستحق کی بیعت کر لیں تو اس کی خلافت قائم ہو جاتی ہے اور ہر ایک پر اس کی مخالفت حرام ہو جاتی ہے۔) (المضمّن ج ۴ ص ۵۷، ۵۸)

شارحین حدیث کی ان تشریحات سے معلوم ہوا کہ جماعت المسلمین اور ان کے امام سے مراد خلافت اور خلیفہ ہے۔ اس کی تائید اس سے بھی ہوتی ہے کہ سیدنا حذیفہ رضی اللہ عنہ سے دوسری روایت میں آیا ہے کہ رسول اللہ صلی اللہ علیہ وسلم نے فرمایا

فان لم تجدوا من ذل خلیفہ فابرب حتی تموت» الخ

(پس اگر تو اس دن خلیفہ نہ پائے تو موت تک کے لئے بھاگ جا۔ (سنن ابی داود: ۴۲۴۷ و صحیح ابی عوانہ ۴/۳۷۶ و سندہ حسن، صحیح بن بدروث، ابن حبان والی عوانہ و سلج بن خالد وثقه العلی و ابن حبان والی حدیث شواہد)

: ایک اہم فائدہ

: ابن بطال القرطبی (المتوفی ۴۴۹ھ) نے کہا

”فیاذلم یکن لهم إمام فافترق أهل الإسلام أحزاباً فواجب اعتزال تک الفرق كما“

(پس جب ان لوگوں کا امام (خلیفہ) نہ ہو اور اہل اسلام احزاب (پارٹیوں) میں بٹ جائیں تو ان تمام فرقوں سے دور ہو جانا واجب (فرض) ہے۔ (شرح صحیح بخاری لابن بطال ۱۰/۳۲)

: سیدنا خلیفہ رضی اللہ عنہ کی بیان کردہ اس حدیث سے دو قسم کے لوگوں نے فائدہ اٹھانے کی کوشش کی ہے

وہ لوگ جنہوں نے ”جماعت المسلمین“ کے نام سے ایک کاغذی پارٹی (حزب) بنائی اور ایک عام آدمی اس کا امام بن گیا حالانکہ یہ پارٹی خلافتِ مسلمین نہیں ہے اور اس کا نام نہاد امام خلیفہ نہیں ہے۔ (۱)

وہ لوگ جنہوں نے ایک کاغذی خلیفہ بنایا جس کے پاس نہ فوج ہے اور نہ کوئی طاقت اس کاغذی خلیفہ کا ایک انچ زمین پر قبضہ نہیں ہے۔ اس خلیفہ نے نہ کفار سے جہاد کیا، نہ شرعی حدود کا نفاذ کیا، اسے خلیفہ کہنا خلافت کے (۲) ساتھ مذاق ہے۔

: سورہ بقرہ کی آیت ۳۰ کی تشریح میں حافظ ابن کثیر لکھتے ہیں

”وقد استدال القرطبی وغیرہ ہذہ الآیۃ علی وجوب نصب الخلیفۃ لیفصل بین الناس فیما یختلفون فیہ ویقطع نیاز عہم وینتصر لملکهم ویتقوا لحدودہم ویزجر عن تعاطی الفواحش“

قرطبی وغیرہ نے اس آیت سے استدلال کیا ہے کہ خلیفہ قائم کرنا واجب ہے تاکہ لوگوں کے درمیان اختلافات میں فیصلہ کرے اور جھگڑے ختم کر دے۔ ظالم کے مقابلے میں مظلوم کی مدد کرے، حدود کا نفاذ کرے اور بے (جہاد، فحاشی، فحاشی کے کاموں سے روکے۔ (تفسیر ابن کثیر ۲/۱۰۳)

(قاضی ابوالیعلیٰ محمد بن الحسین الفراء اور قاضی علی بن محمد حبیب المادودی نے بھی خلیفہ کے لئے جہاد، سیاست اور اقامتِ حدود کو شرط قرار دیا ہے۔ دیکھئے الاحکام السلطانیہ (ص ۲۲)

والاحکام السلطانیہ للمادودی (ص ۶) اور ماہنامہ الحدیث: ۲۲ ص ۳۹

ملا علی قاری حنفی لکھتے ہیں: ”ولأن المسلمین لا بد لهم من إمام یقوم بتنفیذ احکامهم وإقامة حدودهم وسد ثغورهم وتجهیز جموعهم وأخذ صدقاتهم.....“ مسلمانوں کا ایسا امام (خلیفہ) ہونا ضروری ہے جو احکام نافذ کرے، حدود قائم کرے، سرحدوں کی حفاظت کرے، لشکر تیار کرے اور لوگوں سے صدقات (قوت کے ساتھ) وصول کرے۔ (شرح الفقہ الاکبر ص ۱۳۶)

علمائے کرام کی ان تشریحات کے سراسر خلاف ایک کاغذی خلیفہ بنانا جو اپنے گھر میں شرعی حدود قائم کرنے سے عاجز ہو اور اپنے گھر کی دیواروں کی حفاظت نہ کر سکتا ہو (وغیرہ) ان لوگوں کا کام ہے جو امتِ مسلمہ میں فرقہ پرستی اور باطل نظریات کو فروغ دینا چاہتے ہیں۔

» ایک حدیث میں آیا ہے: «من مات ولیس له إمام مات میتة جاهلیة»

(جو شخص فوت ہو جائے اور اس کی گردن میں امام (خلیفہ) کی بیعت نہ ہو تو وہ جاہلیت کی موت مرتا ہے۔ (السنن لابن ابی عاصم ۱۰۵، وسندہ حسن، نیز دیکھئے صحیح مسلم: ۱۸۵۱)

”اس کی تشریح میں امام احمد فرماتے ہیں: ”تدري بالامام الذي یجتمع المسلمون علیه، کهم یقول: هذا امام، فحذا معناه“

تجھے پتا ہے کہ (اس حدیث میں) امام کسے کہتے ہیں؟ جس پر تمام مسلمانوں کا اجماع ہو جائے۔ ہر آدمی یہی کہے کہ یہ امام (خلیفہ) ہے، یہ ہے اس حدیث کا معنی۔ (سوالات ابن ہانی ص ۸۵ فقرہ: ۲۰۱، السنن للبخاری ص ۸۱ فقرہ: ۱۰، المسند من مسائل الامام احمد، ق: ۱، بحوالہ الامام العظمیٰ عبداللہ السیوطی والجماعۃ ص ۲۱۷)

متصر یہ کہ امام اور جماعتِ المسلمین والی احادیث سے استدلال کرتے ہوئے بعض الناس کا کاغذی جماعتیں اور کاغذی امیر بنانا بالکل غلط ہے اور سلف صالحین کے فہم کے سراسر خلاف ہے۔

بعض لوگ ”اہل حدیث“ نام سے بہت چڑتے ہیں اور عوام الناس میں یہ مشہور کرنے کی سعی نامراد کرتے ہیں کہ ”یہ نام فرقہ وارانہ ہے چونکہ ہم مسلمان ہیں لہذا ہمیں مسلمان ہی کہلانا چاہیے“ لہذا ہم نے اپنے اسلاف، محدثین [اور ائمہ کرام سے متعدد دلائل پیش کئے ہیں کہ اہل حدیث کہلانا نہ صرف جائز ہے بلکہ پسندیدہ بھی ہے اور یہی طائفہ منصورہ ہے۔ (دیکھئے علمی مقالات ج ۱ ص ۱۰۷-۱۶۱)] الحدیث: ۲۹

هذا ما عندی واللہ اعلم بالصواب

(فتاویٰ علمیہ) توضیح الاحکام

ج ۲ ص ۲۷

محدث فتویٰ